

दैनिक <p>मराठवाडा संचार</p>	
● संपादक: शाम अरुणराव शेवाळकर, मो. 8149724068, 8856952182.	Rag. No.MAHMAR47864/2016T.C.
● हिंगोली	● वर्ष १ ले
● अंक – ५ वा	● सोमवार, दि. २९ ऑगस्ट २०१६
	● पृष्ठ ४
	● किंमत २ रुपये

जलद न्यायदानासाठी तंत्रज्ञानाचा प्रभावी उपयोग आवश्यक–मुख्यमंत्री

प्रतिनिधी/औरंगाबाद–गती, निष्पक्षता आणि पारदर्शकता ही अत्याधुनिक तंत्रज्ञानाची वैशिष्टे आहेत. नव्या तंत्रज्ञानाचा अंगिकार करून आपण न्यायसंस्थेवरील प्रलंबीत प्रकरणांचे ओझे कमी करू शकतो. अत्याधुनिक तंत्रज्ञानाचा प्रभावी उपयोग करणारे अग्रगण्य उच्च न्यायालय म्हणून मुंबई उच्च न्यायालय देशात ओळखले जावे, असे प्रतिपादन मुख्यमंत्री देवेंद्र फडणवीस यांनी केले.

मुंबई उच्च न्यायालयाच्या औरंगाबाद खंडपीठाच्या ३५ व्या वर्धापन दिनानिमित्त उच्च न्यायालयाच्या परिसरात आयोजित कार्यक्रमात ते बोलत होते. कार्यक्रमाच्या अध्यक्षस्थानी न्या. रविंद्र बोर्डे हे होते. यावेळी मुख्य न्यायमुर्ती डॉ. मंजुळा चेल्लूर, न्या. श्रीमती व्ही.के. तहिलरामाणी,राज्याचे डव्होकेट जनरल रोहित देव, अतिरिक्त सॉलीसिटर जनरल अनिल सिंग, उच्च न्यायालय वकील संघटनेचे अध्यक्ष पी.आर.पाटील, उपाध्यक्ष संजीवनी घाटे-देशमुख, राहूल तांबे, सचिव बी.आर. केदार यांची व्यासपीठावर उपस्थिती होती. या कार्यक्रमाला कामगार, भूकंप पुनर्वसन, कौशल्य विकास,

माजी सैनिक कल्याण विभागाचे मंत्री संभाजी पाटील-निलगेकर आणि अन्य लोकप्रतिनिधी व पदाधिकारी, केरळ उच्च न्यायालयाचे सेवानिवृत्त मुख्य न्यायमुर्ती अरविंद सावंत यांच्यासह आजी-माजी न्यायाधीश, विभागीय आयुक्त डॉ. उमाकांत दांगट, जिल्हाधिकारी डॉ. निधी पांडेय यांच्यासह विविध अधिकारी आणि वकील उपस्थित होते.

या कार्यक्रमात मुख्यमंत्री देवेंद्र फडणवीस म्हणाले की, आपल्याकडे कोणत्याही यंत्रणेला पायाभूत आणि अनुषंगिक सुविधांची उणीव भासते. देशाची लोकसंख्या आणि अन्य बाबी पाहता हे स्वाभाविक आहे. पायाभूत सुविधा उपलब्ध करून दिल्याच पाहिजेत. पण त्याच बरोबर नवे तंत्रज्ञान उपयोगात आणणे आवश्यक आहे. तंत्रज्ञानाच्या उपयोगामुळे कार्यक्षमता वाढते, याचा सार्वत्रिक अनुभव आहे.

औरंगाबाद खंडपीठाच्या इमारत विस्तारीकरणासाठी, उच्च न्यायालयाच्या न्यायमूर्तींच्या सहा निवासस्थानासाठी तसेच विश्रामगृह उभारण्याच्या प्रस्तावाला शासनाने प्रशासकीय

मान्यता दिली आहे, असे सांगून या करीता ला-गणारा निधी उपलब्ध करून देण्यात येईल असे ही ते म्हणाले.

औरंगाबाद येथे राष्ट्रीय विधी विद्यापीठाच्या उभारणीसाठी शासन कटीबद्ध आहे. राज्यात उभारण्यात येणाऱ्या राष्ट्रीय विद्यापीठात राज्यातील विद्यार्थ्यांसाठी ३० टक्के जागा राखीव ठेवल्या जाव्यात, अशी भुमिका राज्य विधीमंडळात मांडली गेली असून या संदर्भात योग्य तो मार्ग काढला जाईल. असे मुख्यमंत्र्यांनी सांगितले. राज्य घटनेने निर्माण केलेल्या संस्था हे देशाचे वैभव आहे. असे सांगून मुख्यमंत्री म्हणाले की, स्वातंत्र्यानंतरच्या ७० वर्षांत काही संस्थांना कधीकधी विश्वासाहर्तेच्या प्रश्नाला सामोरे जावे लागले. मात्र न्यायसंस्था याला अपवाद राहीली. या संस्थेवर जनतेचा विश्वास असून हा विश्वास टिकवून ठेवणे ही एक आव्हनात्मक जबाबदारी आहे.

भारतीय राज्यघटनेचे शिल्पकार डॉ. बाबासाहेब आंबेडकर यांनी राज्यघटनेने निर्माण केलेल्या संस्थाबाबत काढलेल्या उद्गाराचा उल्लेख करून

मुख्यमंत्री म्हणाले की, या संस्थांचे अधिकार, कार्यक्षेत्र अशा बाबी वेगवेगळ्या असल्यातरी त्यांचे उद्दीष्ट हे सर्वसामान्य माणसाचे हित साधणे हेच आहे. या संस्थांचे उद्दीष्ट राज्यघटनेने निर्धारित केले आहे.

मुख्य न्यायमुर्ती डॉ. चेल्लूर यांनी त्यांच्या भाषणात खंडपीठाच्या स्थापनेत तत्कालीन मुख्य न्यायमुर्ती व्यंकटराव देशपांडे यांनी बजावलेल्या कामगिरीचा गौरवपुर्ण उल्लेख केला. सततच्या प्रयत्नामुळे हे खंडपीठ उभे राहिले, असे नमूद करून त्या म्हणाल्या की, खंडपीठाचा वर्धापनदिन हा आनंदाप्रमाणे आत्मपरिक्षणाचा दिवस आहे. मला न्यायालयाकडून वेळेत न्याय मिळेल असा विश्वास सर्वसामान्य नागरिकांच्या मनात निर्माण होणे आवश्यक आहे. थेट न्यायालयाकडे येणाऱ्या प्रकरणाची संख्या कमी होण्याकरीता पर्यायी मार्ग उपलब्ध आहेत. या मार्गाची माहिती सामान्य नागरिकांना झाली पाहिजे अशी अपेक्षा त्यांनी व्यक्त केली. लोक न्यायालय किंवा कायदाविषयक माहिती देणारे शिबीर हा माहिऱ्यातून एकदा

आयोजित करावयाचा उपक्रम ठरू नये, असे त्या म्हणाल्या. न्या. तहिलरामाणी यांनी खंडपीठाच्या स्थापनेचा इतिहास विशद केला. या संदर्भात त्यांनी तत्कालीन मुख्य न्यायमुर्ती आणि इतरांनी दिल्याल्या योगदानाचा गौरवपुर्ण उल्लेख केला. लोकशाही व्यवस्थेत कायद्याच्या राज्याला महत्त्व आहे, असे उद गार काढून त्यांनी न्यायदानाची प्रक्रिया सुलभ आणि पारदर्शक असल्याचा अनुभव सामान्य नागरिकाला यायला हवा असे सांगितले.

न्या. रविंद्र बोर्डे यांनी खंडपीठाची वाटचाल मांडली. या संदर्भातील आकडेवारी नमूद करून त्यांनी खंडपीठाचा उपयोग या भागातील जनतेला होत आहे. असे सांगितले. वकील संघटनेचे अध्यक्ष ड. प्रदीप पाटील यांनी प्रास्ताविक केले. सचिव बी.आर.केदार यांनी आभार मानले. ड. चैतन्य धारूरकर यांनी सुत्रसंचालन केले.

प्रारंभी वकील संघटनेच्या विविध पदाधिकाऱ्यांनी तसेच खंडपीठातील मुख्य सरकारी वकील अमरसिंह गिरासे, केंद्र शासनाचे वकील संजीव देशपांडे यांनी मान्यवरांचे स्वागत केले.

मोरवाडी चौकात गुदमरतोय श्वास

प्रतिनिधी/पिंपरी– येथे मोरवाडी चौक ते पिंपरी चौक रस्त्यावर सतत वाहतूक कोंडी होते, त्याचा त्रास नागरिकांना होत आहे. वाहतूक कोंडीचा चाकरमान्यांना बसत आहे. लेटमार्क मुळे त्यांच्या खिशाला झळ बसत आहे.

निगडी उड्डाणपुलाखालून येणारी वाहने मोरवाडी चौकामध्ये विनाथांबा येतात. तेथे आल्यानंतर तेथील सिग्नलमुळे वाहतूक कोंडी होते. येथे पिंपरी बॅंकाकडून मोरवाडी चौकाकडे येणारी वाहनचालक नियमांचे उल्लंघन करतात. त्यामुळे वाहतुकीचा वेग मंदावतो.

डॉ. आंबेडकरांच्या विचारांना आदर्श मानून तरुणांनी सनदी सेवेत करिअर करावे– राजकुमार बडोले

वृत्तसंस्था/मुंबई–छत्रपती शिवाजी महाराज, फुले-शाहू-आंबेडकर यांनी स्वातंत्र्य, समता, बंधुता ही मूल्ये रोवली. त्याचे फलित आज आपल्याला टीना डाबी या तरुणीच्या माध्यमातून पहावयास मिळत आहे. ही गोष्ट अभिमानास्पद आहे. डॉ. आंबेडकर यांच्या विचारांना आदर्श मानून तरुणांनी सनदी सेवेत करिअर करावे, असे आवाहन सामाजिक न्याय आणि विशेष सहाय्य मंत्री राजकुमार बडोले यांनी केले.

सामाजिक न्याय आणि विशेष सहाय्य विभागाच्या डॉ. बाबासाहेब आंबेडकर संशोधन आणि प्रशिक्षण संस्थेतर्फे बडोले यांच्या हस्ते केंद्रीय लोकसेवा आयोगाच्या माध्यमातून भारतीय प्रशासन सेवा परीक्षेमध्ये देशात प्रथम क्रमांक पटकविणाऱ्या टीना डाबी हिचा सत्कार करण्यात आला. डॉ. बाबासाहेब आंबेडकर यांचे तैलचित्र, तथागत गौतम बुद्धांचे पद चिन्ह, डॉ. आंबेडकर यांची पुस्तके आणि पुष्पगुच्छ असे सत्काराचे स्वरूप होते. या सत्कार सोहळ्यास बार्टीचे महासंचालक राजेश ढाबरे, अन्न व औषध प्रशासन विभागाचे आयुक्त डॉ. हर्षदिप कांबळे, बृहन्मुंबई महानगरपालिकेच्या अतिरिक्त आयुक्त पल्लवी दराडे, दिल्लीतील पोलीस अधिकारी संदीप तामगाडगे, सनदी अधिकारी सुनिल वारे, सीमा शुल्क

नाशिक फाट्यावर वाहतूक पोलिसांची मोठ्या प्रमाणात कारवाई

प्रतिनिधी/नाशिक– नाशिक फाटा येथे आज सकाळी ९ पासूनच झान ३ आणि झोन ४ची कारवाई सुरू करण्यात आहे. तसेच ही कारवाई सायंकाळी ६ पर्यंत सुरू राहणार आहे. शहरात दिवसेंदिवस वाहनांची संख्या वाढत आहे त्या प्रमाणात वाहतुकीचे नियम मोडणाऱ्यांची संख्याही वाढताना दिसत आहे. त्यामुळे त्यावर लगाम घालण्यासाठी वाह-तूक पोलिसांना आपला बंदोबस्त वाढवण्याची गरज भासत आहे. त्यातूनच सरकारने वाहतूक नियमांचे उल्लंघन केल्यास घतल्या जाणाऱ्या दंडाची किंमत वाढवली आहे, त्यामुळे नागरिकांकडूनही नाराजी दिसून येत आहे. त्यामुळे पावत्या फाडल्या जात नाहीत तर वरिष्ठांची नाराजी आणि पावती फोडली तरी नागरिकांचा रोष यामुळे वाहतूक पोलिसांचे म

कोंडीमुळे पादचार्यांना रस्तादेखील ओलांडणे अवघड झाले असून, अपघ-ात होण्याचीदेखील शक्यता निर्माण झाली आहे. हीच परिस्थिती पिंपरीतील आंबेडकर चौकापर्यंत असते. या ठिकाणी रस्ता ओलांडण्यासाठी वतरुळकार बनविण्यात आला आहे. पण या ठिकाणी वाहनचालक सर्रास नियमांचे उल्लंघन करतात. त्यामुळे या ठिकाणी सतत वाहतूक कोंडी होते. तसेच या ठिकाणी किरकोळ अपघात होतात. बहुतांशी रस्त्यावर रिक्षा उभ्या केला जातात. त्यामुळे वाहतूक कोंडीचा त्रास मोठया प्रमाणात होतो. पण या ठिकाणी वाहतूक पोलीस नावपुरत-

ीच कारवाई करण्यासाठी येतात. त्यामुळे या ठिकाणी नियम मोडणार्यांचे चांगलेच फावले आहे.

दिवसभर पोलिसांची या ठिकाणी वर्दळ सुरू असते. पोलिसांची वाहनेदेखील या कोंडीतून मार्ग काढत पोलीस ठाण्यात जा-तात. मात्र, वाहतूककोंडी करणार्या बेशिस्त वाहनचालकांवर पोलिसांतर्फे कोणतीही कारवाई होत नसून, दुर्लक्षच झाले असल्याचे पादचार्यांचे म्हणणे आहे. यामुळे अपघ-ात झाल्यास त्याला जबाबदार कोण, असा प्रश्नदेखील पादचाऱ्यांकडून उपस्थित केला जात आहे.

विभागाचे अतिरिक्त आयुक्त सतीश ढवळे, विभागीय पासपोर्ट अधिकारी अतुल गोटसुर्वे आदींसह टीना दाबी यांच्या मातोश्री हेमाली दाबी याही उपस्थित होत्या.

बडोले म्हणाले, समाजाची प्रगती ही त्या समाजातील महिलांच्या प्रगतीवर अवलंबून असते, हे डॉ. आंबेडकरांचे विचार सार्थ ठरत आहेत. स्वातंत्र्य, समता आणि बंधुता प्रस्थापित करण्यासाठी प्रयत्न करायला हवे. राजकीय लोकशाहीचे सामाजिक लोकशाहीत परिवर्तन होणे गरजेचे आहे.सत्काराला उत्तर देताना श्रीमती डाबी म्हणाल्या की, डॉ. आंबेडकर यांना आदर्श मानल्यामुळेच मी घडू शकलो. आज डॉ. आंबेडकरांची कर्मभूमी असलेल्या अतुलनीय महाराष्ट्रात माझा सत्कार होत असल्याचा मला अतिशय आनंद होत आहे. डॉ आंबेडकरांच्या १२५ व्या जयंती वर्षात मला हे यश प्राप्त झाले, ही माझ्यासाठी एक गर्वाची बाब आहे. समाजात चुकीच्या गोष्टी बदलण्याची तुमची मानसिक तयारी असेल तर स्पर्धा परीक्षेतील यशापासून तुम्ही दूर राहू शकत नाही, असेही त्यांनी सांगितले. ढाबरे यांनी प्रास्ताविक केले. यावेळी स्पर्धा परीक्षेचा अभ्यास करणाऱ्या विद्यार्थ्यांच्या प्रश्नांना श्रीमती डाबी यांनी उत्तरे दिली.

धल्यामध्ये मरण होत आहे. तसेच याविषयी पीएसआय जाधव यांनी एमपीसी न्यूजशी बोलताना सांगितले की, सिग्नल न पाळणे, नो पार्किंगमध्ये गाड्या लावणे, विना परवाना गाड्या चालवणे, एका गाडीवर जास्त जणांना घेऊन जाणे यासारख्या वाहतुकीच्या सगळ्या नियमांचे उल्लंघन केलेल्यांवर कारवाई होत आहे.

तसेच हेल्मेटच्या बाबतीतही हळुहळू लोकांमध्य जागृती होत अहे. त्यामुळे ५० टक्के नागरिक हेल्मेट वापरताना दिसत आहेत. हेल्मेट हा काही सक्तीचा विषय नाही पण जे हेल्मेट न घालता जातात, त्यांनाही हेल्मेटचे महत्त्व पटवून देण्याचे प्रयत्न आमच्याकडून होत असतात, असेही त्यांनी सांगितले.

काँग्रेस पक्षाची २०० हून अधिक जणांची जम्बो शहर कार्यकारिणी जाहीर

प्रतिनिधी/पिंपरी– पुणे जिल्हा शहर काँग्रेस कमिटीची २०० हून अधिक जणांची शहर कार्यकारिणी काँग्रेसचे शहराध्यक्ष माजी आमदार रमेश बागवे यांनी सायंकाळच्या सुमारास जाहीर केली. ही कार्यकारिणी आगामी महापालिका निवडणुकीच्या पार्श्वभूमीवर महत्त्वपूर्ण मानली जात आहे. राज्यात २०१७ मध्ये महापालिका निवडणुका होत आहे. त्या पार्श्वभूमीवर राजकीय पक्षामार्फत शहर कार्यकारिणी जाहीर करण्यात आली. या कार्यकारिणी विषयी बागवे म्हणाले की, कार्यकारिणी जाहीर करताना शहरातील प्रत्येक घटकाला सामावून घेण्यात आले आहे. या कार्यकारिणीच्या माध्यमातून शहरातील विविध भागात अनेक उपक्रम घेतले जाणार आ-हेत. तसेच शहरातील मागील दोन वर्षांपासून केंद्र आणि राज्य

मराठवाडा विभागात सरासरी १०.७३ मि.मि. पाऊस

प्रतिनिधी/औरंगाबाद– मराठवाडा विभागात आज दि. २८ ऑगस्ट रोजी सकाळी आठ वाजता संपलेल्या २४ तास-ात सरासरी १०.७३ मिलीमिटर पावसाची नोंद झाली. या कालावधीत हिंगोली जिल्हयात सर्वाधिक १८.०८ मि.मी. पाऊस झाला. तर उस्मानाबाद जिल्हयात सर्वात कमी १.३२ मि.मी. पावसाची नोंद

झाली आहे. विभागात दि. २८ ऑगस्ट रोजी झा-लेला जिल्हानिहाय पाऊस पुढीलप्रमाणे असून सर्व आकडेवारी मिलीमिटर परिमणगत आहे. कंसातील आकडेवारी चालु हंगामातील आजवरच्या एकूण सरासरी पावसाची आहे.

औरंगाबाद १३.४७ (३८७.५६) जा-

लना ७.३३ (४५८.०१) परभणी १७.३१ (४४४.०८) हिंगोली १८.०८ (५९७.७०) नांदेड ५.७८ (६३२.४५) बीड ६.०३ (३१८.१९) लातूर १६.५२ (५१६.३५) उस्मानाबाद १.३२ (३८३.०१). विभागात आजवर अपेक्षित सरासरीच्या ८८.९८ तर वार्षिक सरासरीच्या ५९.६५ टक्के पाऊस झाला आहे.

पिंपरी महापालिकेच्या शाळा व जागा खाजगी संस्थाना भाडेतत्वावर देऊ नयेत : चेतन भुजबळ

प्रतिनिधी/पिंपरी– पिंपरी महापालिकेच्या शाळांना जागा नसताना व इमारतीची कमतरता असताना महापालिकेच्या शाळा व जागा खाजगी संस्थांना भाडेतत्त्वावर देऊ नयेत, अशी मागणी शिक्षण मंडळाचे सभापती चेतन भुजबळ यांनी महापालिका आयुक्त दिनेश वाघमारे यांच्याकडे केली आहे.

पिंपरी महापालिकेच्या होणा-या सर्वसाधारण सभेमध्ये विकास योजनेतील आरक्षण क्रमांक १/१३३ या शाळेचे एकूण क्षेत्र १८०० चौ.किमी आहे. त्यापैकी ४७५४ चौ.किमी क्षेत्र हे महापालिकेने एफएसआय व टिडीआरच्या बदल्यात ताब्यात घेतले आहे. उर्वरित क्षेत्राचा ताबा सुभद्राज एज्यूकेशनल सोसायटी पुणे यांच्याकडे आहे. तीच जागा पुन्हा ३० वर्ष २ कोटी ५२ लाख ७४ हजार ४०३ रुपयाप्रम

संपर्क बालग्रामच्या मुलींचे पोलीस स्थानकात रक्षाबंधन

प्रतिनिधी/पिंपरी– मळवली येथील संपर्क बालग्राम या अनाथ आश्रमातील मुलींनी लोणावळा ग्रामीण पोलीस ठाण्याचे वरिष्ठ सहाय्यक निरीक्षक संदीप येडे पाटील यांच्यासह सर्व अधिकारी व कर्मचारी संपर्क बालग्रामच्या मुलींचे पोलीस स्थानकात रक्षाबंधनयांना राख्या बांधत रक्षाबंधनाचा सण मोठ्या आनंदात व उत्साहात साजरा केला. यावेळी संपर्कचे पदाधिकारी तसेच पोलीस

अधिकारी उपस्थित होते.

नांगरगाव शाळेत रक्षाबंधन -

नांगरगाव येथील लोणावळा नगरपरिषदेच्या शाळेत पोलीस अधिकारी, नगरसेवक, ज्येष्ठ नागरिक व युवक यांच्या हातात राख्या बांधत रक्षाबंधनाचा सण आज उत्साहात साजरा करण्यात आला. शिक्षण मंडळाचे उपसभापती प्रदीप थत्ते यांनी या कार्यक्रमाचे आयोजन केले होते. नगरपालिका

शाळेत आज रक्षाबंधन कार्यक्रमाला पोलीस निरीक्षक चंद्रकांत जाधव, नगरसेवक सुनिल इंगूलकर, ज्येष्ठ नागरिक संघाचे संस्थापक बबनराव अनसुरकर, माजी नगराध्यक्षा रेखा-ताई जोशी , प्रदिप थत्ते, चंद्रकांत म्हाळसकर , चंद्रकांत दूर्गे, सचिन साठे आणि तिरंगा मित्र मंडळाचे सर्व कार्यकर्ते , मुख्याध्यापिका अनुराधा गोतारणे , बगाडे सर आदी उपस्थित होते.

संपादकीय

चोरांच्या उलट्या बोबांच! दुसरं काय?

रिओ मॅरथॉनमध्ये भारतीय स्पर्धक जैशा ही मृत्यूच्या दारापर्यंत जाऊन पोहोचली आणि याबद्दल तिलाच जबाबदार ठरवण्याचा प्रयत्‍न भारतीय ॲथलेटिक्स संघटनेतर्फे होत आहे. यासाठी काही मुद्दे लोकांसम ेरे येणे गरजेचे आहे असे वाटते. अडीच हजार वर्षांपूर्वी मॅरथॉन येथील युद्धातग्रीकांचा विजय झाल्याची बातमी सांगण्यासाठी ग्रीक सैनिक फिलिपिडिस हा अथेन्सपर्यंत धावत गेला. बातमी सांगितल्याबरोबर तो खाली कोसळला आणि मरण पावला. १८९६ मध्ये अथेन्स येथे ऑलिम्पिक स्पर्धा भरवल्या गेल्या. तेव्हापासून फिलिपिडिस याच्या अतुलनीय त्यागाच्या स्मरणार्थ तेवढेच अंतर धावण्याची ही स्पर्धा भरवली जात असते. आता ही स्पर्धा जगभर लोकप्रिय झालेली आहे आणि असंख्य ठिकाणी ती भरवली जाते. पद्धतशीर सराव करून बहुसंख्य स्पर्धक हे अंतर पार करतात. तरीही त्या स्पर्धेतला धोका कायमच आहे. कारण साऱ्या शरीर यंत्रणेवर सहनशक्तीच्या पलीकडे ताण पडतो आणि मॅरथॉन स्पर्धक मृत्युमुखी पडल्याच्या घटना अजूनही घडत असतात. ४२ किलोमीटर अंतराच्या या स्पर्धेत शेवटला ८-१० किलोमीटरचा टप्पा सर्वांत जड जातो. त्यासाठी विशेष तयारी करावी लागते. सुप्रसिद्ध लंडन मॅरथॉनमध्ये गेल्या काही वर्षांत तीन स्पर्धक शेवटच्या टप्प्यात मरण पावले. रिओ मॅरथॉनमध्ये भारतीय स्पर्धक जैशा ही मृत्यूच्या दारापर्यंत जाऊन पोहोचली आणि याबद्दल तिलाच जबाबदार ठरवण्याचा प्रयत्‍न भारतीय ॲथलेटिक्स संघटनेतर्फे होत आहे. यासाठी काही मुद्दे लोकांसमोर येणे गरजेचे आहे असे वाटते.

रिओमध्ये स्पर्धा साडेनऊला सुरू होणार होती. म्हणजे शेवटाचा टप्पा हा बाराच्या भरउन्हात येणार होता. अगदी हिवाळ्यातल्या सूर्याचेही चढते ऊन धोकादायक ठरू शकते. याच्या जोडीला हवेतली आर्द्रता ४० टक्क्यांच्या वर असली की मोठीच समस्या उभी राहते. १४ ऑगस्टला रिओमध्ये आर्द्रतेचे प्रमाण ७३ टक्के होते. त्यामुळे ऊन वाढत गेले तसे धावणे अवघड होत गेले. खेळाडू धावत असताना शरीरात प्रचंड प्रमाणात उष्णता निर्माण होते. शरीर यंत्रणा या उष्ण-तेला बाहेर टाकण्याकरिता मोठ्या प्रमाणावर घाम निर्माण करते. हा घाम कातडीच्या रंध्रामधून बाहेर फेकला जातो. बाहेर वाहणाऱ्या वाऱ्याने त्याचे बाष्पीभवन होऊन तो हवेत शोषला जातो आणि शरी-रातली उष्णता कमी होते; पण हवेत आर्द्रता असली तर बाष्पीभवनाची प्रक्रियाच बंद पडते. मग शरीराची उष्णता अतिशय वेगाने वाढायला लागते. साऱ्या यंत्रणा जीव जगवून ठेवण्याच्या प्रयत्‍नाला लागतात. फुफ्फुसे जास्त प्राणशक्ती आत घेऊन शरीरभर ऊर्जा पसरवण्याचा निष्फळ प्रयत्‍न करत राहतात. हृदयाचे ठोके जलदगतीने पडायला ला-गतात. मेंदूमध्ये जास्त उष्णता जाऊन पोहोचते. ती त्याला सहन होत नाही. यंत्रणांवर ताबाच राहत नाही. मनही सैरभैर होऊन जाते. हातपाय लटपटायला लागतात, चक्कर येते. माणूस बेशुद्ध पडतो आणि लगेच इलाज झाले नाहीत तर मृत्युमुखीसुद्धा पडतो. आपले नशीब चांगले की जैशा वाचली. नाहीतर भारत एका उत्कृष्ट धावपटूला मुक्ला असता.

या समस्येवर उपाय आहे तो असा की, अशा हवेत धावण्याची सवय होण्यासाठी कमीत कमी १५ दिवस शक्य तो स्पर्धेच्या ठिकाणी किंवा तशीच हवा असेल अशा ठिकाणी आणि वेळी सराव करायचा, म्हणजे शरीर यंत्रणेला अशा वेळी काय करायला हवे ते समजते. त्याचबरोबर दर १५ ते २० मिनिटांनी पाणी, फळांचे रस किंवा इतर द्रव पदार्थ आणि केळी किंवा त्यासारखी फळे यांचे सेवन करत राहायचे. म्हणजे डिहायड्रेशनचा धोका कमी होतो. पुढले भयंकर परिणामही आटोक्यात राहतात. आता प्रश्न उभे राहतात ते असे, रिओमधल्या शर्यतीची वेळ ०९.३० ते १२.३० अशी ठरलेली असताना बंगळुरूच्या शिबिरात रोज पहाटे आणि सायंकाळी सराव घेण्याचे काय कारण हो-ते? हवेतली उष्णता आणि आर्द्रता यांचा अंदाज घेऊन त्यांना पाणी आणि इतर पोषक द्रव्ये घेण्याची सवय का लावण्यात आली नाही? इतर देशांच्या संघटनांनी त्यांना दिलेल्या स्टॉलवर पाणी आणि पोषक द्रव्ये देण्याची व्यवस्था केली ती भारतीय संघटनेने का केली नाही? तिरंदाजीच्या खेळाडूंना तेथल्या हवामानात राहण्याची आणि स्पर्धा करण्याची सवय व्हावी याकरिता स्पर्धेच्या आधी महिना रिओला पाठवण्यात आले. मॅरथॉन स्पर्धकांना ही सवय होण्याची तेवढीच किंवा थोडी जास्तच गरज होती. मग त्यांना स्पर्धेआधी फक्त तीन-चार दिवस पाठवले याचे काय कारण होते? रिओ दक्षिण गोलार्धात भारताच्या बऱ्याच नैर्ऋत्य दिशेला आहे. वेळेमध्ये तासांचे अंतर आहे. विमान प्रवासालाही २० ते २२ तास लागतात. उशिरा पोहोचल्याने स्पर्धकांच्या कामगिरीवर थकवा आणि जेट लॅग यांचा अनिष्ट परिणाम होण्याची शक्यता असतानाही त्यांना उशिरा का पाठवले?

जैशाची आणि कविताचीही मॅरथॉन ही मुख्य शर्यत कधीच नव्हती. तज्ज्ञ मंडळींना असे वाटले की या शर्यतीत त्यांना पदक मिळण्याची संधी आहे. म्हणून त्यांना काही महिन्यांपूर्वीच मॅरथॉन शर्यतीचाच सराव करायला सांगण्यात आले. त्या दोघींनीही अगदी अल्प कालावधीत ऑलिम्पिक पात्रता फेरी पार केली. आता त्यांच्या सरावाची आणि सुरक्षेचीसुद्धा जबाबदारी भारतीय ॲथलेटिक्स फेडरेशन आणि त्यांच्या तज्ज्ञांची होती, पण ती सफाईने टाळून या अननुभवी मुलीच त्याला जबाबदार आहेत, असे भासवले जात आहे.

भारतीय ॲथलेटिक्स फेडरेशनचे पदाधिकारी यात फारच वाकबगार आहेत. सध्या अध्यक्ष आहेत आदिल सुमारीवाला. हे स्वतः ऑलिम्पियम आहेत आणि त्यांनी धावण्याच्या स्पर्धेतच भाग घेत-लेला होता. या मंडळींनी शोधून आणलेले रशियन प्रशिक्षक निकोलाय स्नासेरेव्ह हेही तज्ज्ञ प्रशिक्षक मानले जातात. त्यांनी या सर्व मुद्द्यांचा विचार का केला नाही याबद्दल जनतेला स्पष्टीकरण द्यायला हवे.

दि. २९ ऑगस्ट २०१६

विघटनवादी शक्तीला जोर

भारतातल्या काश्मीर खोऱ्यात काही म ेजेकेच लोक पाकिस्तानला अनुकूल आहेत. त्यामुळे अधूनमधून तिथे होणार्या निदर्शनांम ध्ये पाकिस्तान जिंदाबादचे नारे दिले जातात. अशा लोकांना पाकिस्तानची फस असते. खरे म्हणजे पाकिस्तान हा एक छोटा देश आहे. भारताच्या तुलनेत त्याची ताकद फार कमी आहे. पण तरीसुद्धा पाकिस्तान भारताच्या खोड्या काढत राहतो आणि भारत हा देश म ठेा असल्यामुळे भारत सरकार या खोड्यांच्या बाबतीत संयमाने वागते, परंतु भारतातल्या बहुसंख्य लोकांना निश्चितपणे असे वाटते की, भारताने पाकिस्तानवर हल्ला करून त्याची खोड जिरवली पाहिजे. मात्र सरकार तसे करत नाही. पाकिस्तानमधून काही घुसखोर भारतात घुसतात. तेव्हा पाकिस्तानचे लष्कर गोळीबार करून भारतीय जवानांचे चित्त विचलित करून घुसखोरांना मदत करते. त्याला भारतीय जवान तोडीस तोड उत्तर देतात हे खरे; पण या उत्-राला जशास तसे म्हणता येणार नाही. या उत्तराच्या जवळपास जाणारा एक गर्भित इश-रा नरेंद्र मोदी यांनी स्वातंत्र्यदिनाच्या आपल्या भाषणात दिला. मोदींचे भाषण सव्वा तास झाले, परंतु त्या भाषणात त्यांच्या कोणत्याही वाक्याला लोकांच्या टाळ्या पडल्या नव्हत्या. मात्र बलुचिस्तानचा उल्लेख करताच लोकांनी उत्स्फूर्तपणे टाळ्या वाजवल्या. यातून लोकांची मनःस्थिती लक्षात येते. जशास तसे उत्तर देण्यासाठी पाकिस्तानवर थेट हल्ला करणे हे अनेक आंतरराष्ट्रीय कारणांसाठी अशक्य आहे. त्यामुळे हल्ला तर करता येत नाही, परंतु तरीही तुम्ही काश्मीरमध्ये गडबड कराल तर आम्ही बलुचिस्तानमध्ये गडबड

करू, असा इशारा देऊन मोदींनी जशास तसेच्या जवळपास जाईल असे उत्तर दिले. त्यांच्या या इशार्याने बलुचिस्तानकडे सार्या जगाचे लक्ष वेधले गेले आहे आणि भारतात जसे स्वतंत्र काश्मीरची मागणी करणारे लोक आहेत तसेच पाकिस्तानमध्येसुद्धा स्वतंत्र बलुचिस्तानची मागणी करणारे लोक आ-हेत, हे जगाला नव्याने कळले. बलुचिस्तान हा पाकिस्तानचा सगळ्यात मोठा प्रांत आहे. त्याची लोकसंख्या जेमतेम दीड कोटी आहे. पाकिस्तानच्या एकूण १८ कोटी लोकसंख्येम ध्ये ही लोकसंख्या १० टक्केसुद्धा भरत नाही. परंतु या राज्यातली लोकसंख्या फार विळ आहे आणि या राज्याने पाकिस्तानच्या एकूण क्षेत्रफळाच्या ४१ टक्के हिस्सा व्यापलेला आहे. ४१ टक्के हिस्सा आणि पाकिस्तानच्या एकूण गॅसच्या साठ्यापैकी ६० टक्के हिस्सा या प्रांताचा आहे. त्यामुळे बलुचिस्तान ही पाकिस्तानची गरज आहे. बलुचिस्तान पाकिस्तानपासून वेगळा होणे म्हणजे पाकिस्तानचे मरणच ठरणार आहे. बलुचिस्तान हा आज पाकिस्तानचा भाग असला तरी १९४७ मध्ये भारताची फाळणी झाली तेव्हा तो पाकिस्तानचा भाग झालेला नव्हता. तिथल्या लोकांना बलुचिस्तान हा स्वतंत्र देश हवा होता. आजचा पाकिस्तानचा बलुचिस्तान हा काही सगळा बलुचिस्तान नाही. पाकिस्तानला लागून असलेल्या इराणम ध्ये या बलुचिस्तानपेक्षाही तिपट अधिक क्षेत्र असलेला बलुचिस्तान आहे. त्याशिवाय पाकिस्तानच्या पंजाबच्या काही भागात बलोच लोक राहतात आणि अफगाणिस्तानचा काही भागसुद्धा बलुचिस्तान- मध्ये येण्यास

उत्सुक आहे. १९ व्या शतकाच्या शेवटापासून म्हणजे जवळपास सव्वाशे वर्षांपासून स्वतंत्र बलुचिस्तानची मागणी होत आलेली आहे आणि ती मागणी करणार्यांच्या डोळ्यासमोर एवढा मोठा बलुचिस्तान आहे, परंतु तृतांस पाकिस्तानातला आताचा बलुचिस्तान प्रांत पाकिस्तानपासून वेगळा करणे एवढा विषय निकराचा झाला आहे. पाकिस्तानला हा प्रांत सोडायचा नाही. म्हणून तिथल्या विघटनवादी शक्तींवर नाना तर्हेचे जुलूम करून पाकिस्तानी सैन्याने तिथे दहशत पसरवली आहे. भारताच्या फाळणीनंतर बलुचिस्तान लगेच पाकिस्तानात गेला नाही. पाकिस्तानने त्याला जबरदस्तीने आपल्यात सामावून घेतले. तेव्हापासून तिथे वेगळ्या देशाची मागणी जोर धरून आहे आणि त्यांच्या विरुद्ध सरकारचे दमनसत्र जारी आहे. त्यामुळे स्वातंत्र्याची मागणी करणारे नेते देशातून फरार झाले असून त्यांनी अमेरिका, कॅनडा, थायलंड, ब्रिटन आदी देशांत राहून जगभरात आपल्या मागणीला पाठिंबा मिळवण्याचा प्रयत्‍न सुरू केला आहे. असे असले तरी त्यांना भारत आणि अमेरिकेची मदत जेवढी मिळेल तेवढे त्यांचे स्वतंत्र देशाचे स्वप्न साकार होणे सोपे जाणार आहे. असाच प्रयत्‍न भारताच्या काश्मीरमध्ये होतो तेव्हा आपण भारतीय लोक स्पष्टपणे म्हणतो की, जम्मू-काश्मीर हा भारताचा अविभाज्य भाग आहे. तसेच पाकिस्तानी लोक बलुचिस्तानचा विषय सम ेरे आला की तेवढ्याच स्पष्टपणे म्हणतात, बलुचिस्तान हा पाकिस्तानचा अविभाज्य भाग आहे. त्यामुळे पाकिस्तानचे सरकार बलुचिस्तानला सहजासहजी स्वतंत्र होऊ

पटेलांबरोबरचा संघर्ष अमित शहांना परवडेल ?

२०१४ हे वर्ष निवडणुकांचे होते. पुढील वर्षांचे म्हणजे २०१७ सालचे वर्णनही निवडणुकांचे वर्ष असेच करावे ला-गेत. २०१४ साली संपूर्ण देशात लोकसभेच्या निवडणुका पार पडल्या आणि त्यापाठोपाठ काही राज्यांत विधानसभांच्या निवडणुकाही झाल्या. पुढील वर्षीही देशातील सर्वांत मोठे राज्य असलेल्या उत्तर प्रदेशमध्ये विधानसभेच्या निवडणुका होणार आहेत.

त्यानंतर संपन्न राज्य अशी ख्याती असलेल्या पंजाब या राज्यात विधानसभेच्या निवडणुका होणार असून पुढील वर्षांच्या अखेरीस गुजरातच्या जनतेलाही विधानसभा निवडणुकांना साम ेरे जावे लागणार आहे. सध्या पंतप्रधान असलेल्या नरेंद्र मोदी यांनी २००२ ते २००७, त्यानंतर २००७ ते २०१२ आणि त्याहीनंतर २०१२ ते २०१७ अशा सलग तीन टर्मसाठी गुजरात विधानसभेच्या निवडणुका जिंकून एक वेगळाच इतिहास घडवला होता. गुजरातच्या मुख्यमंत्रीपदी असतानाच देशांत लोकसभेच्या निवडणुका जाहीर झाल्या आणि भारतीय जनता पार्टीने आपल्या पक्षाचे पंतप्रधानपदाचे उमेदवार म्हणून नरेंद्र मोदी यांच्या नावाची घोषणा केली. ही जबाबदारी अंगावर आल्यानंतर नरेंद्र मोदी यांनी अत्यंत सुनियोजित पद्धतीने प्रभावी प्रचारयंत्रणा राबवून संपूर्ण भारतभर प्रचाराचे एक वेगळेच रान उठवले. कमालीच्या अतिशयोक्त पद्धतीने केलेल्या या प्रच-राचा जनमानसावर जबरदस्त पगडा बसला आणि भारतीय जनता पार्टीला अभूतपूर्व असे यश मिळाले. भाजपाच्या मि त्रपक्षांनाही खूप मोठे यश मिळाले. पण भाजपाच्या निवडून आलेल्या खासदारांची संख्या इतकी मोठी होती की, या पक्षाने स्वबळावरच सरकार स्थापन केले.

हरीवळ्ज़ रींशिरनरेंद्र मोदी यांची भारताच्या पंतप्रधानपदी निवड होणार हा केवळ उपचाराचा भाग होता. वास्तविक त्यांच्या गुजरातमधील मुख्यमंत्रीपदाचा कालावधी २०१७ सालपर्यंत होता, पण पंतप्रधानपदी नियुक्ती झाल्याने २०१४ साली त्यांनी गुजरातच्या मुख्यमंत्रीपदाची सूत्रे आपल्या त्यावेळच्या गुजरात मंत्रिमंडळातील विश्वासू सहकारी आनंदीबेन पटेल यांच्याकडे सोपवून दिल्लीत जाऊन पंतप्रधानपदाचा कार्यभार आपल्या ताब्यात घेतला. आनंदीबेन पटेल यांचा कारभार राज्यातील जनतेला कधीच भावला नाही. त्यांच्याच

अभिनंदनीय कल्पना

घात, अपघात, खून, दरोडे, अत्याचार आदी घटनांनी महाराष्ट्र हादरून गेला. भरीस भर म्हणून दहीहंडीवरील बंधनांवरून राजकीय वादंग माजले. या व इतर घटना पाहता राज्यात चांगले काही घडतच नाही का? असा प्रश्न सुजाण माणसांना पडत होता. तथापि राज्य सरकारच्या सृजनशीलतेतून राज्यात काहीतरी सकारात्मक आणि रचनात्मक बदल घडू पाहत आहे. ग्रामीण भागाच्या शाश्रवत विकासासाठी उद्योजक व स्वयंसेवी संस्थांच्या सहभाग-सहकार्यातून सरकारने अभिनव योजना आखली आहे. त्याद्वारे एक हजार गावे विकसित करण्याचा सरकारचा मानस आहे. पहिला टप्पा शंभर गावांत येत्या २ ऑक्टोबरपासून सुरू होणार आहे. राज्य व केंद्र

काळात राज्यात खूप मोठया संख्येने असलेल्या पटेल समाजाने आरक्षणाच्या प्रश्नावरून प्रचंड मोठे आंदोलन उभारले आणि थेट नरेंद्र मोदी आणि अमित शहा यांच्या नेतृत्वालाच आव्हान दिले. या आंदोलनाला याच समाजातील असलेल्या आनंदीबेन पटेल यांचा छुपा पाठिंबा असण्याची शक्यता लक्षात येताच आनंदीबेन यांनाच मुख्यमंत्रीपदावरून दूर करण्याच्या दृष्टीने अमित शहा यांनी हालचाली सुरू केल्या. खरे तर आनंदीबेन या शहा यांच्या दृष्टीने निमित्तमात्र होत्या. गुजरातमधील पटेल लांबीचे वर्चस्वच त्यांना संपुष्टात आणायचे असावे, त्यामुळेच आनंदीबेन यांच्यानंतर मुख्यमंत्रीपदाची सूत्रे ज्यांच्याकडे जा-तील असा सा-यांचाच अंदाज होता, त्या नितीन पटेल यांचा तर त्यांनी मुख्यमंत्रीपदासाठी विचारही केला नाही. आणखी एक धक्कादायक गोष्ट म्हणजे अमित शहा यांनी आपल्या या सगळ्या राजकारणात पंतप्रधान नरेंद्र मोदी यांचीही फारशी पर्वा केल्याचे दिसत नाही. सौरभ पटेल हे गुजरातमधील नरेंद्र मोदी यांचे अत्यंत विश्वासू नेते.

या सौरभ पटेल यांच्याकडे पूर्वीच्या मंत्रिमंडळात अनेक महत्त्वाची खाती होती. पुढील वर्षी होणा-या विधानसभा निवडणुकांच्या पार्श्वभूमीवर गुजरातमध्ये व्हायब्रंट गुजरात हा मोठा गुंतवणूक मेळा होणार असून त्याद्वारे गुजरातमध्ये काही हजार कोटींची गुंतवणूक बडया उद्योगपर्तीकडून केली जाईल. असा खुद्द नरेंद्र मोदी यांचा अंदाज होता.

त्यासाठीच त्यांनी या अतिभव्य गुंतवणूक मेळ्याची सारी जबाबदारी सौरभ पटेल यांच्यावर सोपविली होती. पण या सौरभ पटेल यांना नव्या मंत्रिमंडळात स्थानच मिळणार नाही, याची दक्षता घेऊन अमित शहा यांनी पटेलंवांचरा राग काढताना मोदी दुखावले जातील याचीही काळजी घेतलेली दिसत नाही.

गुजरातमध्ये आपली पर्वा न करणाऱ्यांना आपणही उद्भवस्त करू शकतो हे अमित शहा यांना दाखवून द्यायचे असावे. त्यामुळेच आपल्याला न जुमानता पटेलानी आंदोलन करताच शहा यांनी पटेल लांबी उद्भवस्त करण्याच्या दृष्टीने पावले टाकली. पण कदाचित अमित शहा यांनाही पटेल समाजाची ताकद लक्षात आली नसावी. गुजरातच्या एकूण लोकसंख्येपैकी पंचवीस टक्के लोकसंख्या पटेल समाजाची आहे.

सरकारच्या ग्रामविकासाच्या विविध योजना आहेत.

अनेक कंपन्या ग्रामविकासात योगदान देत आहेत. त्या योजनांचे एकत्रिकरण करून सामाजिक न्यास स्थापला जाण-ार आहे. आदिवासी व डोंगराळ भागातील गावांना प्राधान्य मिळणार आहे. ग्रामस्थांच्या सहभागातून विकासकामे होणार आहेत. खर्चाचा निम्मा-निम्मा वाटा उद्योजक व राज्य सरकार उचलणार आहे. राज्यातील उद्योजकांसमवेत मंत्रालयात मुख्यम ्र्यांनी नुकतीच बैठक घेतली. सरकारच्या दोन वर्षांच्या काळात प्रथमच एक चांगली कल्पना आकारास येऊ पाहत आहे. त्याबद्दल मुख्यमंत्री देवेंद्र फडणवीस अभिनंदनास पात्र आहेत. विकासकामे ही फक्त सरकारची जबाबदारी असे मानण्याचा काळ आता संपला आहे. सरकारवर विसंबून न राहता समाजाने सरकारच्या बरोबरीने विकासात सहभाग नोंदवण्याचे दिवस

देणार नाही हे नक्कीच आहे. असे असले तरी पाकिस्तानच्या लोकांना बलुचिस्तान आपल्या हातून सुटू शकतो, अशी धास्ती वाटत आहे. कारण भारताने १९७२ मध्ये पाकिस्तानचे एकदा विघटन केलेले आहे. पाकिस्तानचा पूर्व भाग किंवा पूर्व पाकिस्तान म्हटले जात होते तो बांगलादेश पाकिस्तानातून वेगळा झाला तो भारताच्या मदतीनेच. आता बलुचिस्तान वेगळा व्हावा यासाठी अफगाणिस्तान आणि भारत यांनी मदत केली तर तो वेगळा होऊ शकतो. हे दोन देश पाकिस्तानचा सूड घेण्यासाठी तसे करू शकतात. कारण पाकिस्तानच्या दहशतवादी कारवायांनी हेच दोन देश अधिक त्रस्त झालेले आहेत. अर्थात पाकिस्तानचे हे विघटन येथेच थांबणार नाही. पाकिस्तानने १९४८ साली व्यापलेला काश्म ीरचा भागही कोणत्याही क्षणी आझादीच्या मागणीपायी पेटून उडू शकतो. तिथल्याही लोकांवर पाकिस्तानने अनेक अन्याय केले आहेत. त्याशिवाय सिंध प्रांतातही विघटनवादी शक्तींचा जोर वाढला तर पाकिस्तानचा हाही तुकडा वेगळा होऊ शकतो. पूर्वी तिथे झुजिये सिंधफ आंदोलनाने जोर पकडला होताच. दोन-तीन विघटनांनी पाकिस्तान विकलांग झाला की सिंध प्रांतातला स्वातंत्र्याचा आग्रह पाकिस्तानला फार दिवस रोखता येणार नाही. मुळात पाकिस्तानची निर्मितीच चुकीची झाली आहे. त्याची निर्मिती झाली तेव्हाच काही लोकांनी हा देश फार दिवस अखंड राहण-ार नाही, असे भाकित वर्तवले होते. ते खरे ठरण्याची शक्यता नाकारता येत नाही.

त्यामुळे मनात आणले तर हा समाज गुजरातच्या राजकारणात काहीही उलथापालथ करू शकतो. मध्यंतरी राज्यात झालेल्या स्थानिक स्वराज्य संस्थांच्या निवडणुकांमध्ये भारतीय जनता पक्षाला मोठा पराभव सहन करावा लागला. ती पटेल समाजाने दाखविलेली त्यांच्या शक्तीचीच झलक होती.

गुजरातचे नवे मुख्यमंत्री म्हणून अमित शहा यांनी आपल्या विश्वासातील नेते विजय रुपानी यांची नियुक्ती केली आहे. विजय रुपानी हे जैन समाजातील आहेत. अमित शहा यांनीच पूर्वी रुपानी यांची गुजरात भाजपाच्या प्रदेश अध्यक्षपदी नियुक्ती केली होती. आता त्यांची मुख्यमंत्रीपदी नियुक्ती करून अमित शहा यांनी पटेल समाजाला उघडपणे दुखावले आहे. गुजरातम ध्ये काँग्रेस पक्षाचीही लक्षणीय ताकद आहे.

पक्षाचे ज्येष्ठ नेते गुरुदास कामत यांच्यावर गुजरातच्या संपर्क प्रमुखपदाची जबाबदारी सोनिया गांधी आणि राहुल गांधी यांनी सोपविली होती. स्थानिक स्वराज्य संस्थांच्या निवडणुकीत काँग्रेसला मोठे यश मिळाले होते. कामत यांनी केलेल्या व्यूहचनेचा तो परिणाम होता. कामत या पद्धती-नेच गुजरातमध्ये सक्रिय राहिले तर पटेल समाजाची सहानुभूती काँग्रेसकडे वळवण्याचा प्रयत्‍न ते नक्की करतील, असे अनुमान काढता येते. मनमानी करून निवडणुका जिंकता येत नाहीत. कार्यकर्ते मात्र दुखावले जातात. बिहारच्या निवडणूक प्रच-रात नरेंद्र मोदी यांनी एकटयाने भाजपाचा प्रचार केला. अन्य कोणत्याही भाजपा नेत्याला त्यांनी बिहारमध्ये फिरकूही दिले नाही. या मनमानीचा परिणाम पक्षाला भोगावा लागला.

भारतीय जनता पार्टीला बिहार विधानसभा निवडणुकीत दारूण अपयश आले. पंजाबमधील विधानसभा निवडणुका लक्षात घेऊन नवज्योत सिंह सिद्धू यांची राज्यसभेच्या खासदारकीपदी नियुक्ती करण्यात आली, पण या खासदारकीचा राजीनामा देऊन सिद्धू यांनी नरेंद्र मोदी आणि अमित शहा यांना जबरदस्त झटका दिला. विद्या विनयेन शोभते. हे जितके खरे आहे तितकेच झसताही विनयेन शोभतेफ हेही खरे आहे. पण झअमित शहा आणि विनयफ यांचा कधी संबंधच आ-लेला दिसत नाही. तसे असते तर आजवर भाजपाचा पाठीराखा असलेल्या पटेल समाज त्यांनी दुरावला नसता. पटेलंवांबरोबर घेतलेला संघर्ष त्यांच्या राजकारणासाठी महागही पडू शकतो.

आले आहेत.

उद्योजकांच्या सहभागातून ग्रामविकास घडवण्याची प्रस्तावित योजना नक्कीच स्वागतार्ह आहे. ग्रामीण महाराष्ट्राचा चेहरामोहरा बदलण्याची क्षमता त्यात आहे. परंतु योजना कितीही चांगली व उद्दिष्ट्ये कितीही उदात्त असली तरी सरकारी नोकशहाही तिची वासलात लावते. सरकारी बाबू काय दर्जाचे आहेत ते वेगळे सांगण्याची गरज आहे का? विकासकामे रोखून धरण्यात त्यांचा हातखंडा असून पंधरा-वीस वर्षांतील दांडगा अनुभव आहे. आतापर्यंत अनेक चांगल्या योजनांची वाट ला-गली आहे. आताच्या योजनेचेही तसे होण्याची भीती नाकारता येत नाही. योजना प्रभावीपणे राबवून उद्दिष्ट्ये साधायची असतील तर योजनेची सूत्रे रतन टाटांसारख्या अनुभवसंपन्न व विकासाची दृष्टी असलेल्या व्यक्तींच्या हाती दिली पाहिजेत.

मनमाडहून बिहारला १६८० टन कांदा रवाना

प्रतिनिधी/मनमाड–मनमाड येथून इतर राज्यांत कांदा पाठवण्यास सुरुवात झाली असून मालधक्यावरून २१ तर खेरवाडी रेल्वेस्थानकावरून २१ असे एकूण ४२ डब्ब्यांच्या मालगाडीमधून १६८० टन कांदा बिहार राज्यात पाठवण्यात आला. याचा शुभारंभ स्टेशन मास्तर एन.पी.बडगुजर व रेल्वेचे अधिकारी अनिल बागले, संजय श्रीवास्तव यांच्या हस्ते करण्यात आला.

यावेळी कांदा व्यापारीही उपस्थित होते. परप्रांतात कांद्याची मागणी होऊ लागली असून याचा फायदा आता शेतकऱ्यांना नक्की होईल, असे कांदा व्यापारी इंदर चोपडा यांनी सांगितले. कांदा परप्रांतात जाऊ लागल्याने रेल्वे प्रशासनालाही मोठ्या प्रमाणात उत्पन्न मिळत आहे.

जिल्ह्यात इतर बाजार समित्यांप्रमाणेच मनमाड कृषी

उत्पन्न बाजार समिती मोठी मानली जाते. येथे रोज हजारो क्ंिटल कांद्याची आवक होते. त्यामुळे येथील व्यापारी बिहार, पश्चिम बंगाल, राजस्थान, कर्नाटक यासह इतर राज्यात मोठ्या प्रमाणात कांदा पाठवतात.

याशिवाय विदेशातही कांद्याची निर्यात येथील काही व्यापारी करतात. मात्र देशात आणि विदेशातही कांद्याची मागणी कमी झाली होती. त्यामुळे चार महिन्यांपासून कांद्याची निर्यात बंद झाली होती. त्यात गेल्या दीड म हिन्यापासून बाजार समित्यांमध्ये गोणी पद्धत सुरू झाली होती.

त्याचा परिणामही कांदा इतर राज्यांत पाठवण्यावर झाला होता. गेल्या आठवड्यापासून पुन्हा जुन्या पद्धती- ने कांद्याचे लिलाव सुरू झाल्याने आवक वाढली आहे.

बकरी ईदनिमित्त वाहतुकीत बदल

प्रतिनिधी/मुंबई– बकरी ईद सणानिमित्त देवनार पशुवधगृह परिसरात वाहतुकीस अडथळा व गैरसोय टाळण्याकरिता दिनांक १ सप्टेंबर ते १५ सप्टेंबर २०१६ या कालावधीत रस्त्यांवर वाहतुकीला निर्बंध घालण्यात येत असल्याची म हिहिती पोलीस उप आयुक्त (वाहतूक) (मुख्यालय व पूर्व उपनगरे) संजय मोहिते, यांनी दिली आहे.

वामन तुकाराम पाटील मार्ग-पांजरपोळ जंक्शनपासून गोवंडी रेल्वे स्टेशन पश्चिम रोडवरील झटका गेटसमोरील जंक्शनपर्यंत तसेच गौतमनगर रोड- शिवाजीनगर जंक्शनपासून गोवंडी रेल्वे स्टेशन पश्चिम रोडवरील झटका गेट समोरील जंक्शनपर्यंत तसेच पेरीफेरी रोड-एरिस जंक्शन पासून गोवंडी रेल्वे स्टेशन पश्चिम रोडवरील झटका गेट समोरील जंक्शनपर्यंत.गोवंडी रेल्वे स्टेशन पश्चिम रोड-तानाजी मालुसरे चौकापासून त्या रोडवरील झटका गेटसमोरील जंक्शनपर्यंतसर्व प्रकारच्या सर्व जड आणि माल वाहनांना (बेस्ट बस आणि जनावरे वाहतूक करणारे वाहने वगळून) २४ तास प्रवेश बंदी करण्यात आली आहे.

दिलीप प्रभावळकर यांच्या हस्ते अरभाट

चिल्ड्रन फिल्म क्लबच्या सत्राचे उद्घाटन

प्रतिनिधी/पुणे– प्रसिद्ध अभिनेते दिलीप प्रभावळकर यांच्या हस्ते अरभाट चिल्ड्रन फिल्म क्लब च्या तिस-या सत्राचे उद्घाटन होणार आहे.

येत्या २८ ऑगस्ट रोजी अरभाट चिल्ड्रन फिल्म क्लब तिस-या सत्रात प्रवेश करत असून ११ ते १ या वेळेत राष्ट्रीय चित्रपट संग्रहालय येथे महाचीको-अ डॉग्स स्टोरीफ हा चित्रपट दाखवण्यात येणार आहे. चित्रपटानंतर दिलीप प्रभावळकर मुलांशी संवाद साधणार आहेत.

जगभरात नावाजलेले आणि लहान मुलांसाठी बनविलेले चित्रपट पुण्यातील मुलांना पाहता यावेत या बरोबर टेलीव्हिजन, मोबाईल, इंटरनेट यासारखी अनेक द्रुकश्राव्य माध्यम आज मुलांसाठी उपलब्ध असतानाही नक्की काय पाहावं आणि काय वाचावं याचा गोंधळ अधिक उडतो. या सगळ्यातून मुलांना दाखवण्यासाठी काहीतरी सकस आणि त्यांच्या सुजनशीलतेला वाव देणारा पर्याय याचबरोबर त्यांची जीवन दृष्टी संपन्न व्हावी, या दृष्टीकोनातून अरभाट फिल्म्स तर्फे या क्लबची स्थापना करण्यात आली आहे.

चिल्ड्रन फिल्म क्लबच्या नवीन वर्षात विविध क्षेत्रातील नामांकित व्यक्ती क्लबला भेट देतील. चित्रपटातील कलाकारांबरोबर इतर क्षेत्रातील आदर्श व्यक्तीमत्वांशी ओळख व्हावी, या उद्देशाने या संवादाचे आयोजन केले आहे.

अरभाट चिल्ड्रेन फिल्म क्लब तर्फे प्रत्येक महिन्याच्या शेवटच्या रविवारी सकाळी ११ ते १ या वेळेत राष्ट्रीय चित्रपट संग्रहालय येथे चित्रपट दाखवण्यात येतील. सभासद नोंदणी ९ ते १६ वयोगटातील सर्वांसाठी खुली आहे. सभासद नोंदणी पत्रिका अरभाट फिल्म्स च्या कार्यालयात उपलब्ध होतील.

क्लब संदर्भात अधिक माहितीसाठी अरभाट फिल्म्स, पहिला मजला स्वागत, प्लॉट क्र. ७१, नटराज सोसायटी, प्रतिज्ञा मंगल कार्यालयाजवळ, कर्वे नगर, पुणे ५२.
दुख्घनी क्र. - ०२०- २५४३३५४९ / ९१६७६७८०१ / ७३८७८११४४२ पत्त्यावर किंवा क्रमांकावर संपर्क साधावा, असे आवाहन संस्थेतर्फे करण्यात आले आहे.

एकीकडे आवक वाढलेली असताना दुसरीकडे मागणी कमी होती. त्यामुळे कांद्याचे भाव कोसळू लागले होते.

अखेर येथील व्यापार्यांना बिहारमध्ये कांद्याची मागणी झाली व त्यांनी तब्बल १६८० टन कांदा मालगाडीद्वारे पाठवला. मंगळवारी आसाम राज्यात कांदा पाठवला जाणार असल्याची माहिती इंदर चोपडा यांनी दिली.म लधक्क्यावर कांदा पाठवण्यास सुरुवात झाली आहे.

यावेळी कांदा व्यापारी संजय ललवाणी, सुमतीलाल चोपडा, बबलू हिरण, विजय चोपडा, रोशन हिरण, रेल्वे कामगार युनियनचे अंबादास निकम यांच्यासह इतर व्यापारी व रेल्वेचे अधिकारी उपस्थित होते. या कांद्याच्या निर्यातीमुळे रेल्वेला ३० लाख रुपयांचे उत्पन्न मिळाले आहे.

आदिवासी विकासने खरेदीत वाचविले १०० कोटी

प्रतिनिधी/नाशिक–शासकीय वसतिगृह आणि आश्रमशाळांमध्ये आयुक्त, अपर आयुक्त स्तरावरील पुरवठा करण्यात येणारे शैक्षणिक साहित्य, अन्नधान्य, फळे आणि विद्यार्थ्यांच्या वापरण्याच्या वस्तूंच्या खरेदीत मागील तीन वर्षांच्या तुलनेत यंदाच्या वर्षी आदिवासी विकास विभागाने १०० कोटींची बचत केली.

दरवर्षी आयुक्त आणि अपर आयुक्त स्तरावर राज्यातील शासकीय आश्रमशाळा व आदिवासी

विभागाच्या

विद्यार्थ्यांच्या शैक्षणिक साहित्यासह त्यांचे जेवण, सकाळच्या नाशत्यासाठी कोट्यवधी रुपयांचा निधी खर्च होतो.

विद्यार्थ्यांना आवश्यक सर्व त्या वस्तू शासनातर्फे खरेदी केल्या जात असतात. मात्र, चालू वर्षी विभागाम र्फत स्वतः बाजारपेठेत जाऊन आवश्यक साहित्याचा दर्जा आणि गुणवत्ता तपासून हव्या त्याच गोष्टींची खरेदी करण्यात येत असल्याने प्रत्येक वस्तूमध्ये ५० टक्यांहून

अधिक बचत झाली. हेच प्रमाण

अन्नधान्य, कडधान्य, किराणामाल, मसाले स्तरावर राबविण्यात येत असल्याने या सर्वांमधून तीन वर्षांत जर या वस्तूंवर सुमारे दोनशे कोटी रुपये खरेदी होत असेल तर ती चालू वर्षी निम्मावर आली.

आयुक्त घेणार आढावा
मागील काही दिवसांपासून अनेक आश्रमशाळा आणि वसतिगृहांमध्ये शालेय साहित्य आणि इतर सुविधा मिळत नसल्याच्या पारवर्भूमीवर आदिवासी आयुक्त राजीव जाधव

कृत्रिम तलावांतील विसर्जित मूर्ती पुन्हा समुद्रातच!

वृत्तसंस्था/मुंबई– समुद्र, नदी, तलाव अशा नैसर्गिक जलस्रोतांमध्ये गणेशमूर्तींचे विसर्जन करून पर्यावरणास हानी पोहोचू नये यासाठी मुंबई महापालिका दरवर्षी दोन-अडीच कोटी खर्च करून कृत्रिम तलाव उपलब्ध करून देते. या तलावांत जेमतेम २० टक्के गणेशमूर्तींचे विसर्जन केले जात असतानाच या मूर्तींच्या गाळाचे विसर्जन अखेर समुद्रातच होत असल्याचे समोर आले आहे. भाविकांच्या भावनांना धक्का पोहोचू नये, यासाठी हा निर्णय घेण्यात आला असला तरी, या योजनेमागील पर्यावरणसंवर्धनाचा हेतू मात्र मागे पडू लागला आहे. शहरात दरवर्षी साधारण दोन लाखांहून अधिक घरगुती गणपती मूर्ती आणि सुमारे बारा हजार सार्वजनिक गणपती मूर्तींची प्रतिष्ठापना करण्यात येते. पालिकेने कृत्रिम तलाव उपलब्ध करून गणेशम र्तींच्या विसर्जनासाठी सातत्याने जनजागृती केल्यावर आता २० टक्के मूर्तींचे विसर्जन कृत्रिम तलावात होते तर ८० टक्के मूर्तींचे विसर्जन अजूनही समुद्र, नदी, तलाव अशा नैसर्गिक स्रोतांमध्ये केले जाते. पाण्याचे नैसर्गिक स्रोतांचे प्रदूषण थांबवण्यासाठी तसेच विसर्जन केलेल्या मूर्तींच्या गाळाच्या पुनर्वापरासाठी कृत्रिम तलाव हा उत्कृष्ट पर्याय आहे. परंतु या

तलावांमध्ये जमा होणाऱ्या गाळाचीही पर्यावरणपूरक पद्धतीने विल्हेवाट लावली जाणे आवश्यक आहे. प्रत्यक्षात भाविकांच्या भावना दुखावतील म्हणून सरळधोप मार्ग स्वीकारून या गाळाचे पुन्हा सम ुद्रातच विसर्जन केले जाते, असे पर्यावरणतज्ज्ञांचे म्हणणे आहे.

माजी महापौर डॉ. शुभा राऊळ यांनीही कृत्रिम तलावांच्या सद्यःस्थितीबाबत चिंता व्यक्त केली. कृत्रिम तलावात शाडूच्या मूर्तींचे विसर्जन करून त्यानंतर तो गाळ पुन्हा एकदा मूर्तिकारांकडे सोप- वला पाहिजे. मात्र सध्या कृत्रिम तलावात शाडूसोबत झूपीओपीफ्या मूर्तींचेही विसर्जन होते. पीओपीच्या मूर्ती विरघळत नसल्याने त्या अर्धवट मूर्तींची विल्हेवाट लावताना अडचणी येतात. तलावातील गाळ केवळ भरावासाठी वापरला जातो, असे राऊळ म्हणाल्या. कृत्रिम तलावातील गाळ समुद्रात टाकला जातो. याबाबत दोन वर्षांपूर्वी स्थायी समितीच्या बैठकीत चर्चा झाली होती. मात्र नागरिकांच्या भावना दुखावतील, असे कारण पुढे करत पालिका अधिकारी हे मान्यच करत नाहीत, असे मनसंघे गटनेता संदीप देशपांडे यांनी सांगितले.

..म्हणून प्रयोग बंद केला

दहा वर्षांपूर्वी चेंबूरच्या पेस्तन सागर सोसायटीत कृत्रिम विहिरींचा प्रयोग सुरू करणाऱ्या डॉ. विजय संगोले यांनीही लोकांच्या प्रतिसादाला व गाळाची विल्हेवाट लावण्याच्या समस्याला कंटाळून दोन वर्षांपूर्वी कृत्रिम विहिरींची सेवा बंद केली. झूपीओपीच्या मूर्ती पाण्यात विरघळत नसल्याने त्यांच्या विल्हेवाटीची समस्या असते. कृत्रिम तल- ावांमुळे लोकांना स्वच्छ, सुरक्षित वातावरणात विसर्जन करता येत असले तरी त्यामुळे पर्यावरणपूरक काही घडत नाही, त्यामुळे हा प्रयोग बंद केला,फ असे डॉ. संगोले म्हणाले.

पाच ते सात लाख खर्च
कृत्रिम तलावाच्या निर्मितीसाठी खोदावा ला- गणारा खड्डा, त्यातील प्लास्टिक कापड, दीड- पाच-सात दिवसांच्या विसर्जनानंतर बदलावे लागणारे पाणी, विसर्जन करण्यासाठी नेमलेली मुले, तला- वातील गाळ घेऊन जाण्याचा वाहतूक खर्च तसेच सुरक्षारक्षक यासाठी किमान पाच ते सात लाख रुपये खर्च येतो. शहरात कृत्रिम तलावांची संख्या वाढत असून साधारण तीस कृत्रिम तलावांसाठी दोन कोटी रुपयांचा खर्च अपेक्षित आहे.

१०८ रुग्णवाहिकेच्या सेवेबाबत

सुधारणा करा ; सदस्यांची मागणी

प्रतिनिधी/अहमदनगर–जिल्हा परिषदेची जलव्यवस्थापन व स्वच्छता समिती सभा अध्यक्ष मंजुषा राजेंद्र गुंड पाटील यांच्या अध्यक्षतेखाली संपन्न झाली. जिल्हा वार्षिक योजना सन २०१६-१७ अंतर्गत लेखाशिर्ष २२४५-४१४५ खाली म जूर तरतूद रु. ३२५२.२१ लक्षचे दुप्पट नियोजन करून १०० टक्के राज्य हिस्सा वापरून राष्ट्रीय ग्रामीण पेयजल कार्यक्राममध्ये समावेश असलेल्या व दि. २९/०६/२०१५ पर्यंत कामे सुरू न झालेल्या १३० नळ पाणी पुरवठा योजनांची कामे हाती घेण्यास शासनाने मान्यता द्यावी असा प्रस्ताव उरावासह शासनाकडे पाठविला आहे.

जिल्ह्यात राष्ट्रीय पेयजल योजनेअंतर्गत अपूर्ण असलेल्या ५४ योजना तातडीने पूर्ण करण्याच्या सूचना संबंधित तालुक्याच्या उपअभियंता यांना देण्यात आल्या. तसेच या योजना सप्टेंबर २०१६ अखेर पूर्ण करण्याच्या दृष्टीने संबंधित गावचे सरपंच, ग्रामसेवक त्या तालुक्याचे उपअभियंता यांची संयुक्त सभा दि. २२/०८/२०१६ रोजी बोलविण्याच्या सूचना अध्यक्षांनी पाणी पुरवठा विभागाचे कार्यकारी अभियंता यांना सभेत दिल्या.

मराठवाडा संचार (मराठी दैनिक) Reg. No.- MAHMAR47864/2016 T.C.

प्रकाशक, मुद्रक, मालक : शाम अरुणराव शेवाळकर, **मुद्रणस्थळ :** शाम प्रिंटर्स, अंतुले नगर, अंधारवाडी, हिंगोली ता.जि.हिंगोली- ४३१५१३ (महा.), **प्रकाशन स्थळ :** कार्यालय, दैनिक मराठवाडा संचार, अंतुले नगर, अंधारवाडी, हिंगोली ता.जि.हिंगोली- ४३१५१३ (महा.) **संपादक :** शाम अरुणराव शेवाळकर मो.: ८१४७२४०६८, फॅक्स नं.- ०२४५६ (२२२३८८) (सर्व वाद हिंगोली न्यायालया अंतर्गत) प्रकाशित झालेल्या सर्व लेख व वृत्तांशी संपादक सहमत असतीलच असे नाही. (पी.आर.बी.अॅक्टनुसार संपादक जबाबदार)

Email : marathwadasanchar2015@gmail.com

गुंडगिरी विरूध्द राहुरीत विराट मोर्चा

वृत्तसंस्था/मुंबई—राहुरी शहर व तालुक्यात गुंडगिरी करणारांनी सर्वसामान्यांचे जीणे मुश्कील केले आहे. बिहार सदृश्य परिस्थिती निर्माण झाल्याने वैतागलेल्या नागरिकांनी शुक्रवारी विराट मोर्चा काढला. कुठलेही आवाहन न करता, व्यापाऱ्यांनी उत्स्फूर्त बंद पाळला व मोर्चेकऱ्यांना पाठींबा दर्शविला. शेतकरी अप-हरण प्रकरणातील आरोपीला अटक करण्याचे आश्वासन व अवैध व्यवसाय बंद करण्याचे संकेत दिल्यानंतर आंदोलन मागे घेण्यात आले. राहुरी येथील बालाजी मंदिरासमोर असलेल्या प्रांगणात मोठ्या प्रमाणावर जनसमुदाय जमा झाल्याने नगर-मनमाड मार्गावरील वाह-तूक विस्कळीत झाली. हातात फलक व भगवे ध्वज घेऊन विराट मोर्चा राहुरी शहरातून काढण्यात आला. गुंड प्रवृत्तीविरूध्द घोषणा देत मोर्चा राहुरी तहसील कचेरीवर धडकला.

मोर्चाचे रूपांतर सभेत झाले. तहसील समोर असलेले प्रांगण कमी पडल्याने मोर्चेकऱ्यांनी झाडावर व वाहनांच्या टपावर बसून भाषणे ऐकली. गुंड प्रवृत्तीवर वक्त्यांनी घणाघाती टीका केली. प्रास्ताविकात राजू शेठ यांनी संभाजी उगले अपहरण प्रकरणातील गुन्हेगारांना अटक करावी, बारागाव नांदूर येथील गुंडांचा बंदोबस्त

करावा, वाळू उचलेगिरी, मटका यांचा बंदोबस्त करावा अन्यथा तीव्र आंदोलन छेडण्याचा इशारा दिला.

शिवप्रहार संघटनेचे संस्थापक संजीव भोर यांनी खोट्या अँट्रॉसीटी दाखल करू नयेत अन्यथा सर्व गावकरी एकीने प्रतिकार करतील, असा इशारा दिला. मुळा नदी पात्रात असलेला पूल उघडा पडल्याबद्दल संभाजी तनपुरे यांनी टीका केली.

मोर्चेकऱ्यांना सिधुबाई पवार, प्रतिभा जन्हाट, देवेंद्र लांबे, कृषिराज टकले, रवींद्र मोरे, प्रकाश देठे, मच्छिंद्र डोळकर, बाळासाहेब पवार आदींनी मार्गदर्शन केले. उपविभागीय अधिकारी पी.एम.बावीस्कर यांना निवेदन देण्यात आले. मोर्चांमध्ये विचारलेल्या प्रश्नांना तहसीलदार अनिल दौंडे व पोलीस निरीक्षक प्रमोद वाघ यांनी उत्तरे दिली. वाळू उचलेगिरीविरूध्द मोहीम हाती घेण्यात आली असून गुन्हेगारांवर कायदेशीर कारवाई करण्याचे आश्वासन तहसीलदार दौंडे यांनी दिले. आरोपींना लवकरच अटक केली जाईल, असे आश्वासन पोलीस निरीक्षक वाघ यांनी दिले. दारू, वाळू तस्करी व मटक्याचा बंदोबस्त केला जाईल अशी ग्वाही त्यांनी दिली.

सणासुदी येताच महागाईला जाग

प्रतिनिधी/जालना— ऐन सणासुदीच्या काळात जीवनावश्यक वस्तूंच्या दरात वाढ होत आहे. वाढत्या महागाईला शासनाकडून ब्रेक लागत नसल्याने सामान्य नागरिक मेटाकुटीस आला. तर महिलांचे महिन्याचे आर्थिक गणित बिघडले आहे. हरभऱ्याची डाळ व शेंगदाणे यांनी शंभर रुपयाचा आकडा पार केला.

सततच्या दुष्काळामुळे सामान्य नागरिक होरपळून निघाला आहे. दुष्काळासोबतच महागाईचे चटके सोसण्याची वेळ आली

असून जीवनावश्यक वस्तूंचे दर पुन्हा कडाडले आहेत. गेल्या दोन महिन्यांपासून स्वस्ताई झोपी गेली असून महागाईला जाग आली. सणासुदीत आवश्यक असणाऱ्या हरभरा डाळ, शेंगदाणे, बेसनपीठ यांच्या दरात वाढ झाली. साखर, तूडाळ, उडीद डाळ, तेल यांच्यात तेजी दिसून येत आहे. यामुळे गरिबांसोबतच मध्यम वर्गीयांनाही या महागाईची झळ पोहोचत आहे. तसेच महागाईमुळे महिलांचे महिन्याचे आर्थिक गणित कोलमडले आहेत.

पोलिसांना कायदा व सुव्यवस्था पालनाचे हमीपत्र देणार नाही!

वृत्तसंस्था/मुंबई—अगामी सार्वजनिक गणेशोत्स-वात पोलिसांनी गणेश मंडळांकडून उत्सव काळात कायदा व सुव्यवस्था पालनाचे हमीपत्र मागितले असून, आम्ही नेहमीच कायदा-सुव्यवस्थेचे पालन करतो त्यामुळे असले हमीपत्र देण्याचा प्रश्नच नाही. अशी आडमुठी भूमिका अखिल सार्वजनिक गणे-शोत्सव महासंघाने घेतली. त्यामुळे, उत्सवावेळी मंडळांकडून आगळीक झाल्यास त्यांच्यावर कारवाई करताना पोलिसांना अडचणी येण्याची शक्यता व्यक्त होत आहे.

शुक्रवारी दुपारी झालेल्या पत्रकार परिषदेवेळी गणेशोत्सव महासंघाने आपल्या विविध मागण्या सादर केल्या. गणेशोत्सव महासंघाच्या भूमिकेबाबत बोलताना कार्यवाह सुरेश सरनोबत म्हणाले की, गेली शंभरहून अधिक वर्षे गणेशोत्सवादरम्यान आम्ही कायदा-सुव्यवस्था पाळत असून ती यावर्षीही पाळणार आहोत. त्यामुळे पोलिसांना उत्सव काळात कायदा व सुव्यवस्था राखण्याचे हमीपत्र देण्याचा प्रश्नच येत नाही. त्यामुळे पोलिसांना हमीपत्र न दिल्याने उत्सव काळात पोलिसांच्या अडचणी वाढणार असल्याचे दिसते आहे. गणेशोत्सव महासंघाने याबाबत त्यांनी शुक्रवारी घेतलेल्या पत्रकार परिषदेवेळी आपल्या विविध मागण्या व उत्सव साजरा करण्याबाबतची माहिती दिली.

उच्च न्यायालयाने निर्बंध घातल्याने आम्ही मंडप व ध्वनिक्षेपकबाबतच्या नियमांचे काटेकोर पालन करणार आहोत. तरीही मंडळांना रात्री १२ पर्यंत ध्वनिक्षेपक लावण्याची परव-नगी द्यावी. परवानग्या देताना मंडळांसाठी एक खिडकी योजना राबवण्यात यावी. तसेच सर्व मंडळे हे मंडपांचा विमा काढणार आहेत. उत्सव काळात मुंबईतील आठवडे बाजार महापालिकेने बंद करावेत अशी मागणीही महासंघाने केली. गणेशोत्सव काळात मुंबई-गोवा महामार्गावर जड वाहनांना पूर्णत बंदी घालावी. तसेच प्रत्येक मंडळ आपात्कालिन व्यवस्था कशी असेल याचा अहवाल पालिका व शासनाला देणार आहे.

मंडळे मंडप बांधण्याचे काम ठेकेदाराला देतात. त्यामुळे मंडपासाठी खडे ठेकेदारानेच बुजवावेत व त्याचा दंड ठेकेदारांकडूनच वसूल करण्यात यावा. अशी मागणीही म हासंघाने केली. अगामी सण-उत्सवांच्या काळात नागरिकांच्या हिताचे काही निर्णय सर्वोच्च न्यायालयाने दिले असले तरी या निर्णयांमुळे सार्वजनिक उत्सव मंडळे नाराज झाली आहेत. दही-हंडी मंडळांच्या आनंदावर विरजण पडल्यानंतर रस्त्यावरील मंडपांबाबत उच्च न्यायालयाने दिलेल्या निकालाबाबत गणेशोत्सव मंडळांनीही नाराजी व्यक्त केली आहे.

दैनिक

मराठवाडा संचार

प्रतिनिधी नेमणे आहे

मराठवाड्यातील सर्व जिल्ह्यातील होतकरून युवक व युवतींना पत्रकारीता क्षेत्रात काम करण्याची सुवर्ण संधी. आपल्या गावातील होणाऱ्या अन्याय व अत्याचाराविरोधात आवाज उठवून जनतेस न्याय मिळवून देण्याची एक सुवर्ण संधी चला तर लवकर संपर्क साधावा.

● पात्रता ●

किमान १२ वी पास, उत्तम संभाषक कौशल्य, वाचनाची आवड आवश्यक, बि.जे. असल्यास प्राधान्य.

● संपर्क ●

दैनिक मराठवाडा संचार जिल्हा कार्यालय, हिंगोली
चौधरी कॉम्प्लेक्स, नांदेड नाका, नारायण नगर, हिंगोली ता.जि.हिंगोली
मो. 9373194279, 8856952182, 8149724068.

राज्यातील १८ लाख कुटुंबांशी संवाद, स्वच्छ भारत मिशनचे गृहभेट अभियान

प्रतिनिधी/अहमदनगर—राज्यात अजूनही १८ लाख कुटुंबांकडे शौचालये नाहीत. अशा कुटुंबांनी तत्काळ शौचालये बांधावीत, यासाठी स्वच्छ भारत मिशन कार्यक्रमांतर्गत २२ ऑगस्ट ते ऑक्टोबर या कालावधीत गृहभेटीची मोहीम राबवण्यात येईल. १० ते १६ ऑगस्ट या कालावधीत गावोगावी कार्यशाळा घेण्यात आल्या आहेत.

गावपातळीवर संवादक म्हणून काम करणाऱ्या विविध घटकांसाठी तालुकास्तरीय उद्बोधनाचे आयोजन करून त्यात गृहभेटीचे स्वरूप, पद्धती, चर्चेचे विषय कुटुंब भेटीचे नियोजन याबाबतही माहिती दिली जाणार आहे. सोमवारपासून या अभियानाला सुरुवात होईल.

वार्षिक कृती आराखड्यात १८

लाख कुटुंबांना भेटी देण्याचे नियोजन आहे. पाणी पुरवठा स्वच्छता मंत्री, तसेच प्रधान सचिव हे जिल्हा परिषदेचे अध्यक्ष मुख्य कार्यकारी अधिकाऱ्यांशी संवाद साधून अभियानाची माहिती देणार आहेत. जि. प. अध्यक्ष, मुख्य कार्यकारी अधिकारी, विभागप्रमुख, गटविकास अधिकारी, स्वच्छता कक्ष यांची बैठक घेऊन अभियानाच्या यशस्वितेसाठी प्रयत्न करतील.

१० ते १६ ऑगस्ट या कालावधीत गावोगावी कार्यशाळा घेण्यात आल्या आहेत. गावपातळीवर संवादक म्हणून काम करणाऱ्या विविध घटकांसाठी तालुकास्तरीय उद्बोधनाचे आयोजन करून त्यात गृहभेटीचे स्वरूप, पद्धती, चर्चेचे विषय कुटुंब भेटीचे नियोजन याबाबतही माहिती दिली जाणार आहे.

सोमवारपासून या अभियानाला सुरुवात होईल.

शौचालय नसलेल्या ५० कुटुंबासाठी गट संवादक नेमण्यात येणार आहेत. या उपक्रमाचे नियोजन पाणी स्वच्छता विभागाचे उपमुख्य कार्यकारी अधिकारी उज्वला बावके करणार आहेत. २८ सप्टेंबर ते ऑक्टोबर या कालावधीत शौचालय बांधणाऱ्या कुटुंबांना अनुदान वितरीत करण्याचा निर्णय घेण्यात येणार आहे. उघड्यावर शौचाला जाणाऱ्या व्यक्तीवर मुंबई ग्रामपंचायत अधिनियम नुसार प्रतीव्यक्ती प्रतिदिन ५० पैसे याप्रमाणे दंड आकारला जाईल. दंडात्मक वसुलीही करण्यात येईल. त्यामुळे तत्काळ शौचालये बांधावीत, असे आ-वाहन प्रशासनाने केले आहे.

नॅशनल बॅटरी

Authorised Dealer



प्रो.प्रा. आबेद अली जागीरदार
मो. - 9420192156.



आमच्या येथे सर्व प्रकारचे बॅटरी व इनव्हर्टर मिळतील

- बॅटरी व इनव्हर्टर विक्री व दुरुस्ती ●
- बाजारभावा पेक्षा कमी दरात..., ● सर्व कंपनीचे बॅटरी व इनव्हर्टर
- घरपोच सेवा, ● डिस्टील वॉटर होलसेल विक्रेता,
- सर्व प्रकारच्या वाहनासाठी बॅटरी उपलब्ध.

पत्ता- पलटन मरजीद समोर, नविन मोंढा, हिंगोली
संपर्क- जुबेर अली जागीरदार, मो. - 7057381713.

हिंगोली रेल्वे स्टेशन वेळापत्रक

हिंगोलीकडून अकोल्याकडे जाणाऱ्या गाड्या

गाडी नं.	गाडीचे नाव	दिवस	वेळ
१२७२०	हैद्राबाद-अजमेर सुपरफास्ट (व्हाया नांदेड)	मंगळवार/गुरुवार	०३.२५
११४०४	कोल्हापुर-नागपुर एक्सप्रेस (व्हाया लातूर-परभणी)	मंगळवार/शनिवार	०४.२५
११७१४	सिकंदराबाद-जयपुर एक्सप्रेस (व्हाया अमरावती नरखेड)	मंगळवार	०५.००
११२०१	एलटीटी (कुर्ला)-अजनी(नागपुर) एक्सप्रेस	मंगळवार	०६.२०
५७५८२	पुर्णा-अकोला पॅसेंजर	दररोज	०८.४०
११३०२	यशवंतपुर-इंदौर एक्सप्रेस (व्हाया अमरावती नरखेड)	गुरुवार	०८.५०
११४०५	पुर्ण-अमरावती एक्सप्रेस (व्हाया लातूर)	सोमवार/शनिवार	१०.१५
१२७६५	तिरुपती-अमरावती सुपरफास्ट (व्हाया नांदेड)	रविवार/बुधवार	१०.४५
१७६२३	हुजुरसाहेब नांदेड-बिकानेर एक्सप्रेस (व्हाया जलगांव सुरत)	गुरुवार	११.००
१२४८५	नांदेड-श्रीगंगानगर सुपरफास्ट (व्हाया मलकापुर खंडवा)	रविवार/सोमवार/गुरुवार	१३.००
१२४२१	हुजुरसाहेब नांदेड-अमृतसर सुपरफास्ट (व्हाया खंडवा)	बुधवार	१३.००
२२४५७	हुजुरसाहेब नांदेड-नागलडॅम- उना हिमाचल एक्सप्रेस	शनिवार	१३.००
१७६३९	काचीगुडा-अकोला (इंटरसिटी) एक्सप्रेस	दररोज	१५.३०
५७५४०	परली-अकोला पॅसेंजर	दररोज	१७.२०
५७५८४	पुर्णा-अकोला पॅसेंजर	दररोज	२३.४०

हिंगोलीकडून पुर्णाकडे जाणाऱ्या गाड्या

गाडी नं.	गाडीचे नाव	दिवस	वेळ
५४५८३	अकोला - पुर्णा पॅसेंजर	दररोज	०१.२०
५७५८१	अकोला - पुर्णा पॅसेंजर	दररोज	०८.२०
१२७६६	अमरावती - तिरुपती सुपरफास्ट (व्हाया नांदेड)	सोमवार/गुरुवार	१०.१०
११३०१	इंदौर - यशवंतपुर (व्हाया अमरावती नरखेड)	सोमवार	१३.३५
१७६४०	अकोला-काचीगुडा (इंटरसिटी) एक्सप्रेस	दररोज	११.२५
१२७१९	अजमेर-हैद्राबाद सुपरफास्ट (व्हाया नांदेड)	गुरुवार/शनिवार	१७.१५
५७५३९	अकोला - परली पॅसेंजर	दररोज	१६.४०
१२४८६	श्रीगंगानगर- नांदेड सुपरफास्ट (व्हाया मलकापुर खंडवा)	रवि/बुध/शनि	२१. १०
१२४२२	अमृतसर- हुजुरसाहेब नांदेड सुपरफास्ट (व्हाया खंडवा)	मंगळवार	२१. १०
२२४५८	उना(हिमाचल)-नांदेड एक्सप्रेस	शुक्रवार	२१.१०
११७१३	जयपुर-सिकंदराबाद एक्सप्रेस (व्हाया अमरावती नरखेड)	रविवार	२२.००
११४०३	नागपुर-कोल्हापुर एक्सप्रेस (व्हाया परभणी-लातूर)	मंगळवार/शनिवार	२२.००
११४०६	अमतरावती-पुणे एक्सप्रेस (व्हाया लातूर)	सोमवार/शनिवार	२२.००
१७६२४	बिकानेर-हुजुरसाहेब नांदेड एक्सप्रेस (व्हाया जलगांव सुरत)	रविवार	२३.२०
११२०२	अजनी(नागपुर) -एलटीटी(कुर्ला) एक्सप्रेस	शुक्रवार	२३.४०